

---

# Indaradyumnena Kritam Jagannatha Stotram

---

## इन्दरद्युम्नेन कृतं जगन्नाथस्तोत्रम्

---

### Document Information

---



---

Text title : Indaradyumnena Kritam Jagannatha Stotram

File name : indaradyumnenakRRitaMjagannAthastotram.itx

Category : vishhnu, vishnu, skandapurANa, stotra

Location : doc\_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya 24/2-26||

Latest update : May 5, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 5, 2025

*sanskritdocuments.org*

---

## इन्द्रद्युम्नेन कृतं जगन्नाथस्तोत्रम्



इन्द्रद्युम्न उवाच ।

नमो ब्रह्मण्यदेवाय गोब्राह्मणहिताय च ।

प्रणतार्तिविनाशाय चतुर्वर्गैकहेतवे ॥ २ ॥

हिरण्यगर्भपुरुषप्रधानव्यक्तरूपिणे ।

ॐ नमो वासुदेवाय शुद्धज्ञानस्वरूपिणे ॥ ३ ॥

इत्युच्चरन्स्तुतिं भूपः सानन्दाश्रुविलोचनः ।

प्रदक्षिणं पुनः कुर्वन्ननाम च पुनः पुनः ॥ ४ ॥

ततोऽन्या देवता या वै तत्रागच्छन्मुदान्विताः ।

तुष्टुवुः प्रणता देवं कृताञ्जलिपुटा मुदा ॥ ५ ॥

देवा ऊचुः ।

सहस्रशीर्षा पुरुषः सहस्राक्षः सहस्रपात् ।

स भूमिं सर्वतो व्याप्य अत्यतिष्ठद्दशाङ्गुलम् ॥ ६ ॥

यः पुमान्परमं ब्रह्म परमात्मेति गीयते ।

भूतं भव्यं भविष्यं च सर्वं पुरुष एव तत् ॥ ७ ॥

एतावानस्य महिमा ज्यायानेष पुमान्प्रभुः ।

पादोऽस्य विश्वा भूतानि त्रिपादस्यामृतं दिवि ॥ ८ ॥

छन्दांसि जज्ञिरे त्वत्तत्त्वतो यज्ञपुमानपि ।

त्वत्तोऽश्वाश्च व्यजायन्त गावो मेषादयस्तथा ॥ ९ ॥

ब्राह्मणा मुखतो जाता बाहुजाः क्षत्रियास्तव ।

विशस्तवोरुजा पद्भ्यां तथा शूद्राः समागताः ॥ १० ॥

मनसश्चन्द्रमा जातश्चक्षुषस्ते दिवाकरः ।

कर्णाभ्यां श्वसनः प्राणैर्जिह्वाया हव्यवाडपि ॥ ११ ॥

नाभितो गगनं द्यौश्च मूर्धस्ते समवर्त्तत ।  
 पादाभ्यां ते धरा जाता दिशश्चाष्टौ श्रुतेर्गताः ॥ १२ ॥  
 सप्तासन्परिधयस्त्वत्त एकविंशत्समिच्च वै ।  
 चराचराः सर्वभावास्त्वत्त एव हि जज्ञिरे ॥ १३ ॥  
 त्वमेव जगतां नाथस्त्वमेव परिपालकः ।  
 उग्ररूपश्च संहर्ता त्वमेव परमेश्वर ॥ १४ ॥  
 त्वमेव यज्ञो यज्ञांशस्त्वं यज्ञेशः परात्परः ।  
 शब्दब्रह्मपरं त्वं हि शब्दब्रह्मासि विश्वराट् ॥ १५ ॥  
 स्वराट् संराङ्गगन्नाथ विराडसि जगत्पते ।  
 अधश्चोर्ध्वं च तिर्यक्तं त्वया व्याप्तं जगन्मय ॥ १६ ॥  
 प्राप्नुवन्ति परं स्थानं त्वां यजन्तश्च याज्ञिकाः ।  
 भोज्यं भोक्ता हविर्होता हवनं त्वं फलप्रदः ॥ १७ ॥  
 समस्तकर्मभोक्ता त्वं सर्वकर्मात्मकः प्रभो ।  
 सर्वकर्मोपकरणं सर्वकर्मफलप्रदः ॥ १८ ॥  
 कर्मप्रेरयिता त्वं हि धर्मकामार्थसिद्धिदः ।  
 त्वामृते मुक्तिदः कोऽन्यो हृषीकेश नमोऽस्तु ते ॥ १९ ॥  
 नमोऽस्त्वनन्ताय सहस्रमूर्त्तये सहस्रपादाक्षिशिरोरुबाहवे ।  
 सहस्रनाम्ने पुरुषाय शाश्वते सहस्रकोटीयुगधारिणे नमः ॥ २० ॥  
 वयं च्युताधिकारास्त्वां प्रपन्नाः शरणं प्रभो ।  
 त्राहि नः पुण्डरीकाक्ष अगतीनां गतिर्भव ॥ २१ ॥  
 संसारपतितस्यैको जन्तोस्त्वं शरणं प्रभो ।  
 त्वत्पृष्ठौ त्वाद्दृशो नास्ति यो दीनपरिपालकः ॥ २२ ॥  
 दीनानाथैकशरणं पिता त्वं जगतः प्रभो ।  
 पाता पोष्टा त्वमेवेश सर्वार्पद्विनिवारकः ॥ २३ ॥  
 त्राहि विष्णो जगन्नाथ त्राहि नः परमेश्वर ।  
 त्वामृते कमलाकान्त कः शक्तः परिरक्षणे ॥ २४ ॥  
 अन्तर्यामिन्नमस्तेऽस्तु सर्वतेजोनिधे नमः ॥ २५ ॥

इति स्तुवन्तस्ते देवाः प्रणिपत्य पुनःपुनः ।

इन्द्रद्युम्नेन सहिता बहिर्भूय द्विजोत्तमाः ॥ २६ ॥

इति श्रीस्कन्दपुराणे वैष्णवखण्डे पुरुषोत्तमजगन्नाथमाहात्म्ये

चतुर्विंशाध्यायान्तर्गतं इन्द्रद्युमानादिकृतं जगन्नाथस्तोत्रं

समाप्तम् ।

(देवैः कृतं जगन्नाथस्तोत्रम्)

स्कन्दपुराण । वैष्णवखण्ड । पुरुषोत्तमखण्ड । अध्याय २४/२-२६ ॥

skandapurANa . vaiShNavakhaNDa . puruShottamakhaNDa . adhyAya 24/2-  
26..

Proofread by PSA Easwaran

---

——  
*Indaradyumnena Kritam Jagannatha Stotram*

pdf was typeset on May 5, 2025

——  
Please send corrections to [sanskrit@cheerful.com](mailto:sanskrit@cheerful.com)

